

Knejjes Qodma u Vandalizmu Modern


*Ġrajja marbuta mal-knisja ta' San Frangisk
fil-Belt Valletta fl-1923*

■ minn **Joseph J. CAMILLERI** B.A., A.I.S.(Lond.), M.A.

Il-patrijiet ta' San Frangisk iddeċidew li jkabbru l-knisja tagħhom ta' Strada Rjali fil-Belt. F'April ta' 1923 urew għal fteit hin fl-armatura tal-hanut tar-ritratti ta' Critien fi Strada Rjali, il-pjanti tat-tibdiliet proposti li għamilhom il-perit Manwel Borg. Il-kumitat tas-Socjetà ta' l-Arti, Manifattura u Kummerċ fil-laqgħa li saret fis-16 ta' Ġunju 1923, laqa' l-proposta tat-tezorer li jikteb lill-gvern fuq ix-xoghlijiet u t-twaqqigh tal-faċċata nterna tal-knisja. Fil-hamsa u ghoxrin tax-xahar Caruana kiteb lill-Ministru tax-Xoghlijiet Pubbliċi:

Il Comitato Direttivo richiama l'attenzione del governo sulla progettata demolizione della facciata interna della chiesa in cui si trova l'altare maggiore che è un vero gioiello di arte architettonica e decorativa. La demolizione di quella facciata costituisce un atto di vero vandalismo, che il governo, se le legge del paese glielo permette, non mancherà di tutto fare perchè tale atto non venga eseguito. In ogni modo si spera che il governo vorrà fare ogni possibile pratica perchè tale monumento sia conservato, formando parte del ricco patrimonio di arte che si viene dai tempi dell'Ordine Gerosolmitane - (F.M. Caruana lill-Ministro di Lavori Pubblici, 25 Giugno, 1923).

Il-kumitat tas-Socjetà Maltija ta' l-Istorja u x-Xjenza sejhu wkoll laqgħa ġenerali fis-17 ta' Ġunju. Ipprotestat fl-istampa billi kkundannat il-bidliet strutturali tal-knisja, tibdiliet *'which would detract therefrom its historical and artistic merit'*. Is-segretarju A.H. Stilon bagħat kopja tad-deċiżjoni tal-laqgħa ġenerali lill-Ministru ta' l-Istruzzjoni Pubblika u lill-Provincjal tal-Patrijiet Minuri Konventwali. Sa dak it-tant, ix-xoghlijiet tat-twaqqiegh kien ġa beda.



Sir Arturo Mercieca

Il-Provincjal Micallef bl-ghajnuna tas-Sur Robert Howard waqqaf Kumitat biex jiġbor il-fondi. Dan kien jiltaqa' fir-residenza li kellu Howard f'Għar id-Dud. Meta Howard stieden lis-Sinjura Mercieca biex tidhol fil-kumitat tan-nisa, l-Imhalled Arturo Mercieca wiegħbu f'isimha *'che non intendevo render mia moglie complice di un' offesa al nostro patrimonio artistico'*.

L-Imhalled kien il-president tas-Socjetà Maltija tad-Dilettanti ta' l-Arti.

Fit-23 ta' dak ix-xahar, Vincenzo Bonello, il-kuratur tas-sezzjoni ta' l-arti fil-mużew u spettur ta' l-arti, għamel appell imqanqal lill-patrijiet biex jieqfu mix-xogħol fl-artiklu tiegħu *'Chiese Antiche e Vandalismo Moderno'* li deher fil-ġurnal *Il Popolo di Malta*. Is-Sur Bonello qal li l-knisja kienet *'la più nobile, del sobrio movimento di linee, per forme e per proporzione'* fil-belt kollha. Il-Professor Paribene ta' l-Università ta' Ruma meta kien Malta ddeskriva l-knisja bhala wahda mill-isbah xempji ta' arkitettura ekklesjastika f'Malta. Il-knisja kienet inbniet fl-1600, u fl-1681 il-Granmastru Caraffa hareġ il-flus biex titkabbar. Fl-1726 saru xi tiswijiet fis-saqaf u pjanijiet biex jinbena kunvent iehor. Saru protesti ohra dwar it-twaqqiegh tal-knisja fosthom dawk ta' l-Għaqda Maltija tad-Dilettanti ta' l-Arti. Din kitbet ittra ta' protesta lis-superjur tal-patrijiet f'Ruma.

Dak iż-żmien qamet kwistjoni fteit shuna. Kienet tqanqlet dwar l-arti u l-arkitettura, iżda malajr indahlet fin-nofs il-politika. Bejn Lulju u Settembru deheru hafna artikli fil-gazzetti dwar dan is-sugġett. Il-gvern ġie kkritikat b'inkonsistenza u mghajjar li qieghed jindahal fl-amministrazzjoni ta' l-arti tal-knisja. Din kienet l-ewwel darba fi żmien l-Ingliżi li l-gvern ċivili f'Malta jindahal fit-tkabbir ta' knisja għall-ghanijiet ta' qima pubblika. Dan tqies bhala ndhil fl-amministrazzjoni nterna tal-Knisja. L-awtoritajiet ċivili, jekk jindahlu, setgħu jiġu mhedda b'pieni horox, fosthom l-iskomunika. Trid tqis li l-gvern li għamel l-inibizzjoni kien wiehed nazzjonalista u l-ministru responsabbli qassis! Jingħad li, għad li kienu l-patrijiet li dahlu l-qorti, il-Vatikan, għad li mhux fid-deher, ma qabilx mal-gvern u Dandria ġie mbeżbeż mill-awtoritajiet tal-Knisja baxx baxx.

L-ittra tas-Socjetà ta' l-Arti, Manifattura u Kummerċ,

tal-25 ta' Gunju, bdiet miexja minn dipartiment għall-iehor. L-ewwel reazzjoni tal-Ministru tax-Xoghlijiet Pubbliċi kienet li l-gvern ma kellux jindahal. Izda ddeċiedali jiehul-parir tal-*Treasury Council*, li dan ukoll ra diffikultajiet u l-oppożizzjoni qawwija li kienet tqum li kellu jindahal fin-nofs il-gvern. Fil-fehma tiegħu, il-gvern kellu possibiltà waħda: seta' jindahal biss jekk il-Kumitat ta' l-Antikitajiet jagħti parir lill-Ministru ta' l-Istruzzjoni Pubblika li l-faċċata msemmija kienet bini artistiku li jisthoqqlu jiġi kkonservat. F'dan il-każ, il-Ministru seta' jiehul azzjoni skond Artiklu 6 ta' l-Ordinanza ta' l-1910 dwar l-antikitajiet. Il-liġi kienet tgħid li hadd ma seta' jhott jew jagħmel tibdiliet f'bini antik jew f'monumenti ta' mportanza storika u artistika kemm jekk ikunu f'postijiet privati jew le. It-*Treasury Council* issuġġerixxa li l-kumitat jiġi mwissi biex iżomm quddiem għajnejh li l-indhil kellu x'jaqsam ma' knisja li kienet propjetà privata u li l-bidliet strutturali maħsubin ma kienux se jsiru bi spekulazzjoni ta qligh. Bit-tama li jiġi evitat l-inkwiet issuġġerixxa wkoll minflok, biex il-kumitat jew il-Kamra tal-Periti jappellaw għas-sentimenti patrijottiċi u artistiċi tal-patrijiet li kienu s-sidien. Għalhekk il-korrispondenza għaddiet għand il-Ministru ta' l-Istruzzjoni Pubblika, Mons. Enrico Dandria.

Sa dak it-tant, fl-4 ta' Lulju, Vincenzo Bonello kiteb ittra lill-Aġent Direttur tal-Mużew, R.V. Galea fuq l-istess suġġett u talbu biex il-gvern jinforza l-liġi bla dewmien u b'hekk ikun jilqa' x-xewqat tas-sezzjoni ntelligenti tal-komunità u biex fuq kollox *'will wrest from destruction for the generation to come a most noble and charming an old building'*. L-Aġent Direttur tal-Mużew qabel ma' Bonello li minhabba l-valur storiku u artistiku tal-bini, dan ma kellux jinqered u talab lil Mons. Dandria biex kemm jista' jkun malajr jittiehdu l-passi legali. Fl-istess waqt għaddielu wkoll l-ittra tas-Sur Bonello. Kien jidher mill-bidu nett li l-ministru kien favur li x-xogħol fil-knisja ma jtkompliex u li l-gvern kellu jindahal. F'minuta li bagħat il-Ministru tal-Ġustizzja fit-12 ta' Lulju talbu biex jiehul l-passi meħtieġa. It-*Treasury Council* baqa' jgħid li l-kwistjoni kienet waħda delikata għaliex il-bini kien knisja f'Malta u għaliex il-kwistjoni *'peculiar lends itself to be made capital out of persons who might have an interest in raising an outcry against the government for interfering with Church property'*. Semma' wkoll il-problemi tar-rikompens li l-patrijiet setgħu jitolbu. Il-kwistjoni giet ukoll studjata fil-Kabinett, fejn gie deċiż li ma kellhiex tittiehed deċiżjoni qabel ma ssir laqgħa tal-Kumitat ta' l-Antikitajiet.

Fis-17 ta' Lulju saret laqgħa tal-Kumitat ta' l-Antikitajiet taħt il-presidenza ta' Mons. Dandria li unanimament għaddiet żewġ riżoluzzjonijiet. L-ewwel waħda ddeplorat il-fatt li l-oratorju ddedikat lill-Immakulata Kuncizzjoni kien ġa beda jitwaqqa' kontra

l-liġi u tirrakkomanda lill-gvern jiehul l-passi legali biex jitwaqqaf ix-xogħol u jikkonserva l-monument. It-tieni riżoluzzjoni tirrakkomanda tibdil fl-Ordinanza VI ta' l-1910 (amendata bl-Att XIII ta' l-1922) b'effett biex dawk kollha li kellhom hsieb iwaqqgħu jew jagħmlu bidliet f'bini kemm pubbliki kif ukoll privat, riedu jinfurmaw minn qabel lid-Direttur tal-Mużew.

Temi Zammit, li kien id-Direttur tal-Mużew u Segretarju tal-Kumitat, kien imsiefer u ma attendiex għall-ewwel laqgħat. Sar jaf bix-xogħol li kien beda meta gie lura mill-Ingilterra għall-habta ta' l-ahhar ta' Lulju. Izda s-Sur Bonello u Dr. Albert Stilon kienu ġa kellmuh dwar is-suġġett, u meta Dr. Stilon staqsieh jistgħux jagħmlu xi haġa, Zammit wieġeb li jippruvaw isalvaw l-arma tal-ġebel li kien hemm billi jehduha l-mużew. Meta staqsieh hemmx xi manjiera biex ma jhallaux ix-xogħol isir, it-tweġiba ta' Temi Zammit kienet "min se jehodha mal-patrijiet?"



Sir Temi Zammit

Fit-18 ta' Lulju, is-Socjetà Maltija Storika Xjentifika bagħtet riżoluzzjoni taħt il-firma tas-segretarju A.H. Stilon lill-Ministru ta' l-Istruzzjoni Pubblika, lill-Provincjal u lill-istampa u li fiha ddeploraw kull tibdil fil-knisja ta' San Franġisk li seta' b'xi mod inaqqsilha l-valur storiku u artistiku.

Sa dak it-tant, Mons. Dandria kellew lill-Provincjal tal-Kunvent ta' San Franġisk fil-belt, Patri Anton F. Buhagiar, fuq il-kwistjoni, izda ma rriżulta xejn. Għalhekk fit-18 ta' Lulju, infurmah bil-miktub bir-riżoluzzjoni tal-Kumitat ta' l-Antikitajiet, staqsieh jaqbilx ma' dik id-deċiżjoni u l-istess waqt talbu biex iwaqqaf ix-xogħol tal-hatt li kien qed isir kontra l-liġi. Il-ministru qallu li ma xtaqx kieku jkun mgieghel jiehul passi legali. Talbu biex jekk ikun meħtieġ ihalli l-perit tal-gvern jispezzjona l-bini kuljum biex jiġi assigurat li x-xogħol jibqa' wieqaf. L-ghada stess, il-provincjal wieġbu xott xott u qallu li l-każ kien f'idejn l-avukati tiegħu u li dawn kellhom iweġbuh huma.

Fl-20 ta' Lulju, l-avukat tal-provincjal, Dr. Philip Pullicino, u l-Prof. Augusto Bartolo wieġbu l-ittra ta' Mons. Dandria u qalulu li filwaqt li kienu taw parir lill-provincjal biex iwaqqaf ix-xogħol, ma kinux se jrin jidhlu responsabbli għall-hsarat li setgħet issir lill-propjetà. L-istat li fih kien il-bini kien ukoll ta' periklu għall-hajja tan-nies. L-avukati wrew dubju dwar il-legalità ta' l-azzjoni u thassbu jekk bl-imġieba tiegħu, il-ministru kienx qieghed jindahal fl-amministrazzjoni nterna tal-Knisja fejn għandha x'taqsam il-qima pubblika. Irrivelaw il-fatt ukoll li l-gvern ma setax jinforza l-liġi issa, tlett xhur wara li beda x-xogħol u

wara li kulhadd kien jaf bih. Urewh il-hsieb li kellhom jitolbu kumpens bil-qorti jekk ma jibdilx id-deċiżjoni u jhalli x-xoghol jtkompla. Riedu twegiba sa l-ghada.

Il-ministru wegibhom fil-hin u qalilhom li ma kellu l-ebda hsieb jindahal fl-affarijiet tal-Knisja. Mill-banda l-oħra qalilhom *'the government cannot but observe the laws of these islands and my letter of the 18th instant was nothing more than the official notice intimating the Rev. Father Provincial what had already been communicated to him verbally'*. Għalaq l-ittra billi qalilhom *'the government cannot, of course, allow itself to be led away by threats of legal action from performing a duty which it has hitherto attempted to perform in a manner as far from unpleasant as possible to the other parties concerned and least detrimental to the interest of the Church'*.

Fi twegiba twila, l-avukati kkumentaw punt punt l-ittra tal-ministru u reġghu wahhlu fil-gvern li kien ha wisq żmien biex ha deċiżjoni u jwaqqaf ix-xoghol. Fakkru li wara kollox, il-Kumitat ta' l-Antikitajiet kien qieghed biss biex jaghti parir. L-avukati nformawh li kontra qalbhom kienu sejrin jiehdu passi legali.

Il-patrijiet għamlu kawża li saret quddiem l-Imħallef Debono. Il-Qorti Ċivili kellha tiddeċiedi jekk il-gvern kellux jindahal f'xoghol li kien qieghed isir fi knisja, u jekk ix-xoghol li kien ilu żmien twil mibdi, setax jiġi mwaqqaf. Il-patrijiet tilfu l-kawża, iżda l-Imħallef sostna l-argument li bis-silenzju tiegħu meta halla x-xoghol jibda, il-gvern qieghed japprova l-aġir tal-patrijiet. Il-Qorti ta' l-Appell li ltaqa' fid-9 u fit-13 t'Awwissu, ikkonferma s-sentenza, iżda gieghel lill-gvern iħallas lura l-ispejjeż li l-patrijiet kienu għamlu sa dakinhar. Il-qorti talab lill-gvern jagħmel dikjarazzjoni fi ftit jiem.

Fl-20 t'Awwissu, Vincenzo Bonello reġa' kiteb iebes f'*Il Popolo di Malta*. Qal li jekk il-gvern se jkollu jonfoq il-flus biex iwaqqaf ix-xoghol, dan ikun qieghed jonfoqhom f'kawża ġusta, għaliex ikun waqqaf att vandalu li jgieghel il-ġilda hoxna tal-merċenarji t'Attila tihmar bil-misthija. Semma l-gwerra li xi whud kienu qegħdin jagħmlulu permezz tal-gideb. Qal li kien lest jiggieled lil dawk l-iskampli mimlijin hmieg - *'a few mischievous reptiles of the political type which breath well only when the air is contaminated... If the events connected with the historical and artistic church will give victory to the demolitory hatches, it is because the government is within the range of an opposition which is dishonest and unworthy of a civilized country, and future generations will know whom they will have to thank'* - (traduzzjoni mit-Taljan).

Il-Kumitat ta' l-Antikitajiet, f'laqgħa oħra li għamel fil-21 t'Awwissu, għadda riżoluzzjoni li l-President Mons. Dandria u s-Segretarju Temi Zammit bagħtuha lill-Kap tal-Ministri Joseph Howard. Jidher ċar li n-nar beda jibatti. Howard kellu l-hsieb iħalli ż-żmien

mogħti mill-gvern mill-Qorti ta' l-Appell jgħaddi, biex il-patrijiet ikunu jistgħu jkomplu bix-xoghol tal-knisja. B'sitt voti favur u wiehed kontra, il-kumitat ippropona li kien lest jissottometti proġett lill-gvern u lill-patrijiet li bih il-Minuri Konventwali setgħu jibqgħu jkabbro l-knisja mingħajr ma jwaqqgħu l-faċċata nterna. Ir-riżoluzzjoni qalet ukoll *'in case an agreement as the*



Il-Prim Ministru
Joseph Howard

practicability of the proposal cannot be arrived at by the parties concerned, having regard to the considerable expenditure that has been incurred on the demolition of the part of the monastery, and to the further sum which will have to be spent to make good the demolished part in order that the facade may be preserved, and to the fact that the outlay will have to be defrayed either by the government or the Minor Conventuals, the Committee, still holding that the monumental church of St. Francis is worthy of being preserved in terms of the resolution passed on the 17th July, is of opinion that it has not now such a strong claim for the preservation as to justify too great an outlay for the purpose'. Mela issa, il-battalja kienet mitlufa. Din ir-riżoluzzjoni saret bi skop, tant hu hekk li l-Prim Ministru Howard fl-ittra tiegħu tat-23 t'Awwissu lill-Provinċjal, baġħat kopja shiħa ta' din ir-riżoluzzjoni u fl-istess waqt tenna li l-gvern ma kienx iħossu ġustifikat li jgħabbi *'the Public Exchequer with the large expenditure necessary for the government to exercise the option reserved by the Court of Appeal'*.

L-ispiża kienet stmata li tlahħaq bejn l-elfejn u t-tlett elf lira. Howard qallu li gie deċiż li ma kinitx sejra tibqa' ssir insistenza u semmielu l-proġett propost mill-kumitat bit-tama li tkun tista' ssir xi haġa biex il-monument ikun preservat. Il-Provinċjal Ant. M. Buhagiar wiegħbu l-ghada stess fejn qallu li l-komunità la kellha l-hsieb terġa' tqanqal mill-ġdid il-kwistjoni, u lanqas tikkonsidra l-proġett alternattiv għaliex *"kien ġa ntilef biżżejjed żmien prezzjuż"*. Il-provinċjal kellu r-riħ favur tiegħu. Tenna li l-komunità tiegħu għadha ma tistax taqbel li l-knisja tagħhom hi monument ta' mportanza storika jew artistika, u għalhekk ir-raġunijiet favur il-qima pubblika *'now is imperative to resume the work at once and carry it out without the least possible delay in accordance with the original plans'*.

L-isforzi tas-Sur Bonello u shabu biex jippreservaw dan il-monument ta' l-arti sfuma fix-xejn. Il-knisja tkabbret, iżda ma baqgħetx li kienet qabel. Is-Sur Bonello għamel l-isforzi kollha tiegħu, sa mar minn rajh Ruma biex jerga' jqanqal il-każ ma' l-awtoritajiet tal-Knisja. Meta ra l-pjanta fl-armatura ta' Critien kien mar ikellem lill-Provinċjal Buhagiar, mill-ewwel

għibidlu l-attenzjoni dwar il-mertu storiku u artistiku rari tal-knisja. Billi kien tal-fehma li l-provinċjal kien il-promotur ta' kollox, urieh ukoll li kellu l-hsieb iqanqal il-kwistjoni fl-istampa mas-soċjetajiet lokali, kif ukoll mas-superjuri tal-patrijiet f'Ruma. "Issa kollox għandna lest u lanqas il-Papa ma jista' jwaqqaf ix-xogħol" wiegħbu. Lill-provinċjal kienu għa kelliemh nies ohra fuq dan l-aspett u għad li kien jaqbel li l-knisja kellha valur storiku u artistiku, qal lis-Sur Bonello li l-patrijiet kienu tal-fehma li x-xogħol kien mehtieġ u li l-ebda argument ma kien sejjer ibidlihom fehemthom. Dak il-konfront kien wiehed imqanqal u fis-sahna, il-provinċjal wasal biex qallu li x-xogħol ma kienx se jsir għall-konvenjenza tal-pubbliku, iżda biex jakkomoda l-patrijiet li fis-sajf ma kienux jissaportu s-shana meta jkunu fil-kor. Dakinhar stess il-pjanti kienu tnehhew mill-vevtrina.

Billi s-sena ta' qabel is-Sur Bonello kien beda jahdem fil-Mużew, xtaq ikun jaf il-pożizzjoni tiegħu kieku kellu jgħajjem il-kwistjoni mal-gvern. Għalhekk ipprova jiehu l-opinjoni tal-kuratur tal-mużew. Qabel ma ppubblika l-artiklu tiegħu dwar il-knisja wrieh lill-Prof. Robert Galea, l-Aġent Kuratur. Meta rah li kien jaqbel miegħu hajru jlaqqa' l-Kumitat ta' l-Antikitajiet. Billi dan il-kumitat seta' jsejjahlu biss il-Ministru ta' l-Istruzzjoni Pubblika, Bonello mar tlett darbiet ifittex lil Mons. F. Ferris, iżda billi dan kien imħabbat bil-liġi tal-Pari Passu, li dik il-habta kienet qegħda tiġi diskussa, ma rnexxielux ikellmu. Mons. Ferris dam ministru sat-3 Lulju, u ma kien jaf xejn dwar il-każ ta' San Franġisk, la kelmu hadd u lanqas ma qara xejn dwaru fil-gazzetti. Mons. Dandria li lahaq ministru mar-riżenja ta' Ferris laqqa' l-kumitat wara li rċieva l-ittra tas-Sur Bonello li kien bghatlu l-kuratur tal-mużew.

Kien ukoll Bonello li għamel pressjoni diretta u ndiretta fuq is-Soċjetà ta' l-Arti, Manifattura u Kummerċ, u fuq is-Soċjetà Maltija tad-Dilettanti ta' l-Arti biex jieħdu azzjoni. Ipprova jdahhal ukoll fin-nofs il-Kamra tal-Periti, iżda ma rnexxielux. B'dawk l-interventi u t-tanqil kollu, kien jittama li l-patrijiet kienu se jrin jimmollaw mingħajr ma jkun hemm il-htieġa li jindahal fin-noifs il-gvern. Kien aktar u aktar jahseb hekk għax kien kiteb ukoll Ruma lill-Patri Bondini, habib tiegħu, espert fl-arti u l-prokuratur ġenerali tal-Patrijiet Franġiskani f'Ruma. Imma billi kien mar fuq xogħol Pariġi, l-ittra ta' Bonello baqgħet tistennieh fil-kunvent ta' Santi Apostoli. Bħala l-ahhar sforz is-Sur Bonello mar Ruma. Sab diffikultajiet biex qala' l-permess u hu stess qal li kieku wasal Ruma jumejn qabel l-affarijiet kienu jieħdu xejra ohra.

F'dak l-istess xahar Bonello kiteb l-ahhar artiklu tiegħu dwar il-knisja ta' San Franġisk. Inzerta li l-editorjal ta' *The Teacher* ittratta r-regolamenti kolonjali. Ir-regolament 44 kien jipprojbixxi uffieċjali pubbliċi li jkunu edituri jew f'qagħda amministrattiva

ta' ġurnal, jew li jiktbu f'gazzetti f'Malta jew x'imkien iehor taht *nom-de-plume*. Ma setgħux lanqas jiktbu fuq kwistjonijiet politiċi jew amministrattivi. Setgħu biss jiktbu artikli b'isimhom ta' nteress ġenerali. L-EDITOR ta' *The Teacher* staqsa jekk l-għalliema setgħux jiktbu b'isimhom dwar l-edukazzjoni, meta l-edukazzjoni kienet ta' nteress ġenerali. L-artiklu tas-Sur Bonello ta' l-20 t'Awwissu mid-dehra ma għoġobx lill-Gvernatur F.M. Plumer għax kiteb lill-Kap tal-Ministri u qallu li l-ministri, fl-interess pubbliku kellhom jinnotaw li s-Sur Bonello kien qieghed jikkorrispondi fil-gazzetti kontra r-regolamenti tas-servizz. Meta Dandria lahaq ministru kien għa bagħat għas-Sur Bonello u għegħlu jagħtih ir-raġunijiet għaliex, flok li għamel dmiru u nforma l-gvern dwar il-valur storiku w artistiku tal-knisja pprefera li jikteb fil-gazzetti. Is-Sur Bonello għgustifika ruħu billi wiegħbu li hu ma kienx uffieċjal regolari mal-gvern, u għalhekk haseb li seta' jikteb fil-ġurnali. Fil-fatt meta hu kien ġie mpjegat, is-Sur Bonavia, li kien l-Assistent Segretarju tal-gvern, wegħdu li seta' jikteb u jiddiskuti kemm irid. Bonello qal lill-ministru li meta kiteb l-artiklu dan għamlu fl-interess tal-gvern u mhux għall-kuntrarju. Mons. Dandria ma riedux jikteb aktar fuq dan is-sugġett qabel ma jkun ra b'għajnejh il-kontribuzzjoni. Fil-fatt, l-artiklu ta' l-20 t'Awwissu li għalih sab oġġezzjoni l-gvernatur, kien ġie publikat bl-approvazzjoni ta' Mons. Dandria.

Wara din id-disfatta kollha, hadd ma ried jieħu t-tort ta' kif żviluppaw l-affarijiet, iżda vittma riedet tinstab! Mons. Dandria kien għadu kif lahaq ministru u sab mill-ewwel dil-problema ma' wiċċu. Qal li ż-żmien ta' bidla bejn iż-żewġ ministri jahti li x-xogħol fil-knisja kien lahaq beda. Għalhekk biex jiggustifika ruħu u mingħalih jinnormalizza l-qagħda, hatar bord ta' nkjesta magħmul mill-Imhalled Arturo Mercieca, l-Avukat Giuseppe Degiorgio, il-Prokuratur Legali Eugenio Vella u s-Sur Vincenzo Terribile bħala Segretarju. Il-bord kellu jistharreg l-imġieba tas-Sur Vincenzo Bonello u jiddeċiedi jekk kisirx ir-regolamenti. Kellu wkoll jinvestiga żewġ każi ohra simili: dak tas-Sur Rogantin Cachia, l-EDITOR ta' *The Teacher*, u tal-Prof. A.A. Randon. Il-bord kellu wkoll jara min kien responsabbli li jgħib l-attenzjoni fil-hin tal-Kumitat ta' l-Antikitajiet jew tal-Ministru dwar il-każ tal-knisja ta' San Franġisk qabel il-pubblikazzjoni ta' l-artiklu tas-Sur Bonello.

Il-gvernatur ma qabilx li jsir bord ta' nkjesta taht il-presidenza ta' imhalled, għax b'hekk kienet se tingħata '*an exaggerated impression of the offence committed against the regulations*'. Deherlu li kien ikun biżżejjed li l-ministru jew il-kap tad-dipartiment iwissihom u jwiddibhom serjament għal darb'ohra. Iżda l-ministru baqa' jinsisti, ressaq il-bieċa quddiem il-Kabinett li f'Novembru ddeċieda li l-bord dik id-darba jkun taht il-presidenza tal-Maġistrat R.F. Refalo. Il-membri l-ohra

kellhom ikunu l-Avukat Degiorgio u s-Sur Hannibal Scicluna. Lanqas dik id-darba l-gvernatur ma qabel li ssir inkjesta dwar min kien responsabbli li jinforma lill-gvern dwar il-knisja li kella ssir, il-gvernatur ma baqax isib oggèzzjoni. Fil-5 ta' Novembru, il-bord beda jisma' x-xhieda.

Saru seba' laqghat. Ha x-xhieda bil-gurament ta' Temi Zammit, Dr. Albert Stilon, l-Imhalled Arturo Mercieca, il-Perit Frangisk M. Caruana, Mons. F. Ferris, Edward Caruana Dingli u Vincenzo Bonello. Il-bord baghat rapport lill-Ministru ta' l-Istruzzjoni Pubblika fid-19 ta' Frar 1924. Skond il-fehma tieghu, hadd ma kien responsabbli jgbed l-attenzjoni tal-ministru jew tal-kumitat ghat-tibdiliet proposti fil-knisja. Skond l-Ordinanza ta' l-antikitajiet la d-direttur tal-muzeu u lanqas l-ispettur ta' l-arti ma kellhom dan id-dmir. Il-ministru ma kienx sodisfatt bir-rapport u sostna mal-prim ministru li jekk is-Sur Bonello ma kienx legalment responsabbli, kellu d-dmir morali li jinfurmah.

Il-kwistjoni ntemmet billi l-ministru ordna lid-direttur tal-muzeu biex minn dak inhar 'l quddiem jibda jinfurmah jekk ikun jaf li kien se jkun hemm abbuż fil-liġi. Izda Mons. Dandria, fuq li gara, amenda l-Att ta' l-1922 dwar il-harsien ta' l-antikitajiet biex joghgob lill-isqof u biex jaghmel kompromess. Il-bini tal-knejjes ma kienx jaqa' taht id-diżpożizzjoni tal-liġi. Kull deċiżjoni ta' tibdil strutturali jew hatt, kellha tittiehed minn bord ta' esperti magħżulin mill-awtoritajiet tal-Knisja. Il-ministru kien fil-fatt għarraf minn quddiem lill-isqofijiet b'dan l-abbozz il-gdid u talabhom jagħtuh kemm jista' jkun malajr il-veduti tagħhom '*siccome espediente che qualunque emendamento da proporsi venga incorporata nella nuova legge e non sottomessa sotto forma di un Atto emendamente la stessa dopo la sua approvazione*'. Qalilhom ukoll li jekk jemmu li jkun ahjar jekk ikun hemm l-approvazzjoni diretta tal-Papa, il-gvern ma kienx sejjer isibha bi tqila li javviċinah. Il-ministru kien jittama li l-abbozz '*sarà considerato da tutti gli interessati come un eque aggiustamento di una questione importante come pure il mezzo atto a procurare una cooperazione cordiale tra Chiesa e Stato intesa alla tutela della antichità confermamente ai sacri canoni ed al desiderio espresso della Santa Sede*' - Dic. 26, 1924.

Dwar dak li kiteb b'tant heġġa is-Sur Vincenzo

Bonello '*Chiese Antiche e Vandalismo Moderno*' fil-gurnal *Il Popolo di Malta* tat-23 ta' Ġunju 1923, x'jista' wiehed illum jikkummenta?

Referenzi:

- * *Files: Ministry for Public Instruction;*
- * *Head of Ministry;*
- * *Maltese Imperial Government.*
- * *The Architects Ordinance, 1919.*
- * *Un Atto per Emendare l'Ordinanza del 1910 per la Tutela della Antichità.*
- * Bejn l-20 ta' Lulju u t-3 t'Ottubru 1923 dehru fil-gurnali, l-aktar *Il Popolo*, mhux inqas minn erbghin editorjal u artikli dwar is-sugġett, fosthom ta' Gerald Strickland u E. Mizzi.
- * Fid-29 ta' Settembru, l-MPI ordna l-pubblikazzjoni ta' lista ta' nahat, bini u fdalijiet biex ikunu protetti.
- * Xi dati konnessi - 1923:
 - April: Wirja tal-pjanti fl-armatura tal-hanut tar-ritratti ta' Critien fi Strada Rjali, il-Belt, li juru it-tibdil propost;
 - 16 ta' Ġunju: Deċiżjoni tal-Kumitat ta' l-Arti, Manifattura u Kummerċ li tikteb lill-gvern;
 - 18 ta' Ġunju: Laqgħa tal-Kumitat tal-Malta Art Amateur Association biex isejjah laqgħa ta' protesta;
 - 23 ta' Ġunju: Artiklu ta' Vincenzo Bonello.
 - 25 ta' Ġunju: Deċiżjoni tal-Kumitat ta' l-Arti, Manifattura u Kummerċ biex jikteb lill-gvern;
 - 28 ta' Ġunju: Minuta tas-Supretendent tal-Public Works;
 - 30 ta' Ġunju: Laqgħa Ġenerali tal-Malta Art Amateur Association biex tintbagħat ittra lill-provincjal u lill-press;
 - 4 ta' Lulju: Is-Sur Bonello jikteb lill-MPI u jghidli li ma kienx dmiru li jinfurmah, iżda kulma għamel għax ihobb l-arti. Ittra ta' Bonello lill-a/Direttur tal-Muzeu;
 - 6 ta' Lulju: a/Direttur tal-Muzeu lill-MPI;
 - 12 ta' Lulju: Laqgħa tal-Kumitat ta' l-Antikitajiet - riżoluzzjoni biex il-gvern jiehu passi legali;
 - 18 ta' Lulju: Riżoluzzjoni tal-Historical Society lill-gurnali. MPI jikteb lill-provincjal, twegiba l-ghada;
 - 20 ta' Lulju: L-avukati tal-provincjal jiktbu lill-MPI, u l-MPI iwieġeb l-ghada;
 - 23 ta' Lulju: L-avukati jiktbu lill-MPI;
 - 20 t'Awwissu: Artiklu ta' V. Bonello;
 - 21 t'Awwissu: Riżoluzzjoni tal-Kumitat ta' l-Antikitajiet;
 - 23 t'Awwissu: J. Howard jikteb lill-provincjal, u twegiba l-ghada;
 - 3 ta' Settembru: Minuta tal-Gvernatur dwar V. Bonello;
 - 26 ta' Settembru: MPI minuta dwar hatra ta' bord taht imhalled;
 - 3 t'Ottubru: Gvernatur ma qabilx li jkun taht imhalled. MPI lill-Kabinet dwar bord taht maġistrat;
 - 9 t'Ottubru: Gvernatur ma qabilx mal-bord;
 - 10 t'Ottubru: MPI lill-gvernatur;
 - 13 t'Ottubru: Gvernatur jaqbel li jitwaqqaf bord;
 - 5, 12 u 21 ta' Diċembru: Xhieda quddiem il-bord ta' nkjesta;
 - 19 ta' Frar 1924: Ir-rapport ta' l-inkjesta;
 - 5 ta' Marzu: MPI ma għogħbox ir-rapport ta' l-inkjesta.